



கடந்த 4 நாட்களுக்கு முன்பு, உதகை லண்டேல் காந்திநகர் பகுதியில் ஏற்பட்ட மண் சரிவில் சிக்கி உயிரிழந்த 6 பேரின் குடும்பங்களுக்கு நீலகிரி நாடாளுமன்ற உறுப்பினர் ஆ.இராசா சார்பில் தலா 1 லட்சம் ரூபாயும், வீட்டு வசதித்துறை அமைச்சர் சு.முத்துசாமி சார்பில் தலா 50 ஆயிரம் ரூபாயும் வழங்கி ஆறுதல் கூறினர். உடன் சுற்றுலாத்துறை அமைச்சர் காராமச்சந்திரன், மாவட்டக் கழகச் செயலாளர் பா.மு.முபாரக் மற்றும் கழக நிர்வாகிகள் கலந்துகொண்டனர்.

ஒன்றிய நிதி அமைச்சரின்

வெற்று வார்த்தைகளால் தமிழ்நாட்டு மக்கள் இனியும் ஏமாற மாட்டார்கள்!

மக்களவையில் நிதிநிலை அறிக்கை விவாதத்தில், எஸ். ஜெகதீரட்சகன் கடும் விமர்சனம்!

புதுடெல்லி, பிப்.13-
திராவிட முன்னேற்றக் கழகம், அரசுகோணம் நாடாளுமன்ற உறுப்பினர், டாக்டர் எஸ். ஜெகதீரட்சகன் 8.2.2024 அன்று மக்களவையில் ஒன்றிய அரசின் நிதி அமைச்சர் நிர்மலா சீத்தாராமனின், நிதிநிலை அறிக்கை, “எங்கும் தண்ணீர், எங்கும் தண்ணீர், ஆனால் ஒரு துளியை கூட குடிக்க இயலாது” என்ற ஆங்கில கவிஞர் சாமுவேல் டெய்லர் கோலி ரிட்டி அவர்களின் வார்த்தைக்கு ஒப்பானது என்றும் ஒன்றிய நிதி அமைச்சரின் வெற்று வார்த்தைகளால், தமிழ்நாடு மக்கள், இனியும் ஏமாறாதது காரணம் இல்லை என்றும், நிதிநிலை அறிக்கை விவாதத்தின் போது சரமாரியான கேள்விகளை எழுப்பினார்.

இதுகுறித்து எஸ். ஜெகதீரட்சகன் மக்களவையில் பேசியதாவது:

முதற்கண் எங்களை வழிகாட்டும் தமிழினத் தலைவர்களை அளவற்ற அளவுக்கு, எங்களின் அரசியல் ஆசான், தமிழகத்தின் விடிவெள்ளி, முதல் அமைச்சர் க.க.ஸ்டாலின் அவர்களுக்கும் நிதிநிலை அறிக்கை விவாதத்தில் என்னுடைய கருத்துக்களை கூற வாய்ப்பு வந்த நன்றியை உரித்தாக்குகிறேன்.

நாங்கள் திராவிட இனத்தை சேர்த்தவர்கள் என்று கூறிக்கொள்வதில் பெருமையடைகிறேன். உலக நாடுகள் பாராட்டும் வகையில், தமிழ்நாட்டில் திராவிட மாதல் ஆட்சி சிறப்பாக நடைபெற்று வரும் இதே வேளையில், ஒன்றிய நிதி அமைச்சரின் நிதிநிலை அறிக்கை, ஆங்கில கவிஞர் சாமுவேல் டெய்லர் கோலி ரிட்டி அவர்களின் வார்த்தைகளை எங்கள் நினைவுபடுத்துகிறது ஆம்!

கற்பனை அறிவிப்புகள்!
“எங்கும் தண்ணீர், எங்கும் தண்ணீர் ஆனால், ஒரு துளியை கூட குடிக்க இயலாது”

இதைப் போலவே, நிர்மலா சீத்தாராமனின், தேசத் தடவிய வெற்று வார்த்தைகளாலும், கற்பனையான அறிவிப்புகளாலும், இந்திய மக்கள் சந்தித்து வரும், துயரமிக்க பிரச்சனை



களுக்கு தீர்வுகள் கிடைத்து விடுமா?

நிதி அமைச்சரின், நிதிநிலை அறிக்கை தொலைக்காட்சிகளில் அல்லப்போது வரும் அவசரச் செய்திகளை போன்றுள்ளது என்றும், கடந்த பத்தாண்டுகளில் எவ்வளவு அவசரச் செய்திகளை இந்த ஒன்றிய அரசு அளித்துள்ளது என்பதை அறிந்து தமிழ்நாடு மக்கள் கவலை கொண்டுள்ளார்கள்.

இந்த நாட்டு மக்களை, மத்தியமாவும், மொழியாலும், சாதிகளாலும், ஏற்றத்தாழ்வுடன் கூடிய பொருளாதாரத்தினாலும், பிரித்து அனைத்தையும் அவசரச் செய்திகளாகவே இந்த அரசு மாற்றிவிட்டது என்றும், வெற்று அறிவிப்புகளால் இனியும் இந்திய மக்களை ஏமாற்ற இயலுமா?

ஒன்றிய அரசின் பொருளாதாரக் கொள்கைகளால் அதிகரித்து வரும் பணவீகம், உயர்ந்து வரும் வேலை வாய்ப்பின்மை, பல்வேறு மாநிலங்களில் அதிகரித்து வரும் சமூக சீரழிவுகள் ஆகியன பற்றியும், இவற்றிற்கான தீர்வுகள் குறித்தும், நிதிநிலை அறிக்கையில் எந்த அறிவிப்பும் இல்லாதது இந்திய மக்களை கவலையடையச் செய்துள்ளது.

ஒன்றிய அரசின் புள்ளியியல் துறையின் தரவுகளின்படி, 2023 டிசம்பர் மாதத்தில் இந்திய பணவீகம் 5.69 சதவீதமாக உள்ளது. ஏழைகள், நடுத்தர வர்க்கத்தினர் மட்டுமல்லாது அனைத்து தரப்பு மக்களும் நிதிநிலை அறிக்கை அறிவிப்புகளை குறித்து ஏமாற்றம் அடைந்துள்ளார்கள். கடந்த பத்தாண்டுகளாகவே, பாரதிய ஜனதா கட்சியின் விளம்பரத்திற்காகவே இந்த அரசின் அறிவிப்புகள் பயன்பட்டு உள்ளன.

ஒன்றிய அரசின் நிதிநிலை அறிக்கையில் நாட்டின் பொருளாதாரத்திற்காக ஒய்வின்றி உழைத்து வரும் தொழிலாளர்களுக்கான திட்டங்கள் எதுவும் இல்லை. பணக்காரர்களை மேலும் பணக்காரர்களாக மாற்றவும் ஏழைகளை மேலும் ஏழைகளாக மாற்றவும் இந்த அரசின் கொள்கைகள் துணைபோவது ஏன்?

காற்று நிரம்பிய பணு
நிதி அமைச்சரின் வெற்று அறிவிப்புகள் காற்று நிரம்பிய பணு போன்றுள்ளது, அது எப்போது வேண்டுமானாலும் உடையும், 2023-24 ஆண்டிற்கான வருமான அளவு 13 சதவீதம் அளவிற்கு உயர்ந்துள்ள போதிலும், செலவினங்களின் அளவு 7 சதவீதம் அளவிற்கு மட்டுமே ஏன் வழங்கப்பட்டுள்ளது? இது மொத்த உற்பத்தி பெருக்கத்தின் வளர்ச்சியை விட செலவினங்களின் சதவீதம் குறைந்தது ஏன்?

சமூக நலத் திட்டங்களுக்கான செலவினம் கட்டமைப்புக்களுக்கான நிதியுதவியும் குறிப்பாக 2023-24 ஆண்டிற்கான மூலம், நாட்டின் எதிர்காலமும், பொருளாதார அடிப்படையும் சீரழிக்கப்பட்டுள்ளது. நிர்வாக செலவுகள் மட்டுமே அதிகரித்துள்ளது. விவசாயம், கல்வி, சுகாதாரம், சமூக நலத் திட்டங்கள், தாழ்ந்த பட்டினம் போன்ற பட்டியலின மேம்பாடு ஆகியவற்றிற்கான நிதியளவு குறைக்கப்பட்டது ஏன்?

முதல்வர் மு.க.ஸ்டாலின் எழுப்பிய கேள்வி

மேலும், நகரங்களில் அதிகரித்து வரும், வேலைவாய்ப்பின்மை குறைக்க எந்த அறிவிப்புகளும், நிதிநிலை அறிக்கையில் கூறப்படாதது ஏன்? இளைஞர்கள், பெண்கள், விவசாயிகள் இவர்களின் துயர்துடைக்க செலவினங்கள் அதிகரிக்கப்பட்டுள்ளன ஏன்? தமிழ்நாடு முதல்வர் மு.க.ஸ்டாலின் இது குறித்து ஏற்கனவே கேள்வி எழுப்பியுள்ளார்.

கிராமப்புற இளைஞர்களிடையே வறுமையை குறைக்கும், விவசாயிகளின் வருமானத்தை பெருக்கவும் அனைத்து பயிர்களுக்கும் டாக்டர்

சுவாமிநாதன் அறிக்கையை குறித்த அறிவிப்புகள் ஏதும் நிதிநிலை அறிக்கையில் இல்லை, வெற்று வார்த்தைகள் ஜாலங்கள் மட்டுமே நிதிநிலை அறிக்கையில் உள்ளன. பிரதம மந்திரி வீட்டுவசதி திட்டம், பிரதம மந்திரி கிராமச் சாலைகள் திட்டம், போன்றவற்றிற்கு 2022-23 ஆண்டை விட குறைந்த நிதியை ஒதுக்கப்பட்டுள்ளது ஏன்?

விவசாயத்திற்கு இன்றியமையாத உரங்கள், வேலை வாய்ப்பு உறுதி திட்டம், நகர்ப்புற வளர்ச்சி, பெண்களுக்கான மற்றும் குழந்தைகளுக்கான திட்டங்கள் போன்ற அனைத்து துறைகளுக்கும் ரூபாய் 60,470 கோடிகள் அளவிற்கு நிதி ஒதுக்கீடு குறைக்கப்பட்டுள்ளதுடன் குறிப்பாக உரத்துறைக்கு ரூபாய் 62,445 கோடிகள் குறைக்கப்பட்டுள்ளது விவசாயத் துறையை பெரிதும் பாதிக்கும்.

மகாத்மா காந்தி கிராமப்புற வேலைவாய்ப்பு உறுதி திட்டத்திற்கு சென்ற ஆண்டைவிட ரூ.4,806 கோடிகள் குறைக்கப்பட்டுள்ளது என்றும், 2047 ஆண்டில் இந்திய பொருளாதாரம் 3000 கோடிகள் அமெரிக்க டாலர் அளவிற்கு உயர வேண்டுமானால், குறைந்த பட்சம் ஆண்டின் மொத்த உற்பத்தி பெருக்கத்திற்கான அளவு 9.55 சதவீதமாக இருக்க வேண்டும் ஆனால், கடந்த பத்தாண்டுகளில் 6 சதவீதத்தை கூட தாண்டாத நிலையில் நிதி அமைச்சர் ஏன், வெற்று வார்த்தைகளை கூறுகின்றார்?

தேசப்பிதா மகாத்மா காந்தியின் வார்த்தைகளில் சொல்ல வேண்டுமானால், ஒன்றிய அரசின் கடைப்பிடிக்கப்படாத உறுதி மொழிகள் அனைத்தும் உண்மைக்கு புறம்பானதாகும் என்று கூறினால் அது மிகைமில்லை. எனவேதான் நிதிநிலை அறிக்கையின் வெற்று வார்த்தைகளால் தமிழ்நாடு இனியும் ஏமாற மாட்டார்கள் என உறுதியாக நம்பலாம்.

ஏழை மற்றும் நடுத்தர மக்களிடம் நிலை வரும் சமச்சீரற்ற நிதிநிலை, வங்கிக்கும் சக்தி குறைந்து வருவது ஆகியவற்றிற்கான சிறப்பு திட்டங்கள் ஏதும் அறிவிக்கப்பட்டால் மட்டுமே இந்திய பொருளாதாரத்தை காப்பாற்ற இயலும் என்பதோடு 2023-23 ஆண்டிற்கான மொத்த உற்பத்தி பெருக்க குறியீடு 7.3 சதவீதமாக இருக்குமா? என்பது கேள்விக்குறியே?

விவசாயிகள் வருமானம் உயர வழியில்லை!

பொதுமக்கள் பயன்படுத்தும் உணவு தானியங்கள் காய்கறிகள், பழங்கள் போன்றவற்றின் விலை கட்டுக்கு பொது மக்களை வாட்டி வதைக்கும் அதே நேரத்தில், விலைவாசி உயர்வின்மையால் உண்மையான விவசாயிகளுக்கு வருமானத்தை அதிகரிக்க எந்த உதவியும் கிடைக்கவில்லை.

மேலும், உயர்ந்து வரும் விலை வாகனம் தடுக்கும் முயற்சியாகவே, இந்திய ரிசர்வ் வங்கி மற்ற வங்கிகளுக்கு கடன் அளிக்கும் ரிபோரேட் விகிதத்தை 6.5 சதவீதமாக உயர்த்தியுள்ளது என்றும், எனவே ஒன்றிய அரசு விலை வாகனம் தடுக்க திறனற்றதாகி விட்டது ஏன்? என்பது வெள்ளிடமையாக தெரிகிறது. நிதி அமைச்சரின் அறிவிப்புகள் முதற்கொண்டு அதிகரிக்க முக்கியத்துவம் அளித்த போதிலும், தொழிலாளர்களின் வேலைவாய்ப்பை பெருக்குவதில் முற்றிலும் தவறி விட்டது. ஏழை மக்களுக்கும், நடுத்தர மக்களுக்கும், வரி செலுத்துவோருக்கும் இந்த நிதிநிலை அறிக்கையில் ஏமாற்றமே பரிசாக அளிக்கப்பட்டுள்ளது.

வருமான வரி விகிதங்களில் குறைப்பு ஏதும் செய்யப்படவில்லை. மொத்தத்தில் நிதிநிலை அறிக்கை இந்திய மக்களின் நலனை கருத்தில் கொள்ளவில்லை. இந்த நிதிநிலை அறிக்கையினால் இந்த ஆண்டிலோ வரும் ஆண்டிலோ எந்த பயனும் ஏற்படாது என்பது இந்திய மக்கள் அனைவருக்கும் தெளிவாகி விட்டது.

இவ்வாறு டாக்டர் எஸ். ஜெகதீரட்சகன், ஒன்றிய அரசிடம் கேள்விகள் எழுப்பி உறுப்பினர்களின் கவனத்தை ஈர்த்தார்.



மந்தைவெளி, புனித அந்தோனியார் பெண்கள் மேல்நிலைப்பள்ளி, +2 மாணவர்களுக்கான செய்முறைத் தேர்வு நேற்று தொடங்கியுள்ளதை முன்னிட்டு, அமைச்சர் அன்பில் மகேஸ் பொய்யாமொழி செய்முறைத் தேர்வு நடைபெறும் ஆய்வகங்களைப் பார்வையிட்டு மாணவச் செல்வங்களுக்கு வாழ்த்துகள் தெரிவித்தார். மாவட்ட முதன்மைக் கல்வி அலுவலர் மார்ஸ் உடனிருந்தார்.

கோடியக்கரை அருகே தமிழ்நாட்டு மீனவர்கள் மீது துப்பாக்கிச் சூடு நடத்திய

இலங்கைக் கடற்படையினர் மீது எடுத்த நடவடிக்கை என்ன?

மக்களவையில் செ. இராமலிங்கம் கேள்வி!

புதுடெல்லி, பிப். 13-
“கோடியக்கரை அருகே தமிழ்நாட்டு மீனவர்கள் மீது துப்பாக்கிச்சூடு நடத்திய இலங்கைக் கடற்படையினர் மீது என்ன நடவடிக்கை எடுக்கப்பட்டது?” என்று நாடாளுமன்ற மக்களவையில் கழக உறுப்பினர் திருவிடைமருதூர் செ.இராமலிங்கம் கேள்வி எழுப்பினார்.

இந்திய மீனவர்கள் மீதான துப்பாக்கிச் சூடு குறித்து மயிலாடுதுறை மக்களவை உறுப்பினர் செ. இராமலிங்கம் அவர்கள் பாதுகாப்பு அமைச்சர் அவர்களுக்கு கீழ்க்காணும் வினாக்களை எழுப்பினார்.

அது வருமாறு:-

(அ) கோடியக்கரை அருகே மீன்பிடி நடவடிக்கையில் ஈடுபட்ட இந்திய மீனவர்கள் மீது துப்பாக்கிச் சூடு நடத்திய இந்திய கடற்படைக் கடப்பல் அதிகாரியின் மீதான விசாரணையின் நிலை குறித்த விவரங்கள்; (ஆ) அத்தகைய குற்றமறைத்த அதிகாரிக்கு எதிராக அரசாங்கத்தால் எடுக்கப்பட்ட நடவடிக்கைகள் மற்றும் செலுத்தப்பட்ட இழப்பீடு தொடர்பான விவரங்கள்; (இ) 22.10.2023 அன்று மாலத்தீவுக் கடற்படையினரால் கைது செய்யப்பட்ட இந்திய மீனவர்களை விடுவிக்க அரசாங்கம் நடவடிக்கை எடுத்துள்ளதா மற்றும் INDN12MM6376 என்ற பதிவு எண் கொண்ட இந்திய மீன்பிடிக்கப் பட்ட வுக்கு விதிக்கப்பட்ட அபராதத்தை தள்ளுபடி செய்ததா, அப்படியானால், அதன் விவரங்கள்; (ஈ) 28.10.2023 அன்று இலங்கை கடற்படையினரால் கைது செய்யப்பட்ட இந்திய மீனவர்கள் மற்றும் கைப்பற்றப்பட்ட INDN10MM860, INDN10MM985, INDN10MM915, INDN10MM717 and INDN10MM972 என்ற பதிவு எண் கொண்ட 5 மீன்பிடி படகுகளை விடுவிக்க அரசு நடவடிக்கை எடுத்துள்ளதா? அப்படியானால், அதன் விவரங்கள் மற்றும் அதன் அடுத்த நடவடிக்கை என்ன?

அதற்கு பாதுகாப்பு அமைச்சுத்தின் மூலம் அமைச்சர் அஜய் பட் அவர்கள் அளித்த பதில் வருமாறு:-

(அ) & (ஆ) விசாரணை 18 டிசம்பர் 2022 அன்று நிறைவடைந்தது. இந்திய கடற்படை அதிகாரிக்கு எதிராக நிர்வாக நடவடிக்கை எடுக்கப்பட்டது. இழப்பீட்டாக துப்பாக்கிச் சூட்டில் பலத்த காயமடைந்த மயிலாடுதுறை மாவட்டம் வானகிரியைச் சேர்ந்த காசிராஜன் மகன் வீரவேலுக்கு 2 லட்சம் ரூபாய் வழங்கப்பட்டது. சிறு காயங்களுக்கு உள்ளான மேலும் 6 மீனவர்களுக்கு ரூ.1.20 லட்சம் (ஒரு மீனவருக்கு ரூ. 20,000/வீதம்) முதலமைச்சரின் பொது நிவாரண நிதியிலிருந்து வழங்கப்பட்டது (இ): மாலத்தீவில் உள்ள இந்திய துரகத்தின் நெருக்கமான கண்காணிப்புக்குப் பிறகு, INDN12MM6376 என்ற மீன்பிடிக்கப் பட்டிருந்த 12



இந்திய மீனவர்களும் பத்திரமாக இந்தியாவுக்கும்

திருப்பி அனுப்பப்பட்டனர். கப்பலுக்கு விதிக்கப் பட்ட அபராதம் தொடர் மீண்டும் மீனவர்கள் உள்ள மாலத்தீவில் உள்ள ஆண்டுகள் சிறையில் அடைக்கப்பட்டுள்ளார். இலங்கையில் உரிய அதிகாரிகளுடன் 05 மீன்பிடி படகுகளை விடுவிக்க துரகம் மூலம் நடவடிக்கை எடுக்கப்பட்டுள்ளது.

இவ்வாறு அமைச்சர் அஜய் பட் பதிலளித்தார்.



தி.முகழக சிறுபான்மையினர் நல உரிமைப்பிரிவின் கோவை, ஈரோடு, திருப்பூர் மற்றும் நீலகிரி மாவட்டங்களை உள்ளடக்கிய மாவட்ட, மாநகர் நிர்வாகிகள் ஆலோசனைக்கூடம் 09.02.2024 அன்று மாநிலத் துணைச் செயலாளர் அன்வர்கான் தலைமையில். கோவை வடக்கு மாவட்ட அமைப்பாளர் ஹுசைன் முன்னிலையில் கோவையில் நடைபெற்றது. மாநிலச் செயலாளர் பாக்டர் அ.கமீல்கான் சிறப்புரையாற்றினார். இந்நிகழ்வில் கோவை மாநகர் மாவட்ட அமைப்பாளர் தேவசீலன், ஈரோடு தெற்கு மாவட்ட அமைப்பாளர் அய்யு அலி, மாநகர் அமைப்பாளர் சந்தோஷ் கோமினிக், நீலகிரி மாவட்ட அமைப்பாளர் அன்வர், திருப்பூர் வடக்கு மாவட்ட அமைப்பாளர் நிசார் அகமது, மாநகர் அமைப்பாளர் எஸ்.ஏ.பாக்கியராஜ் மற்றும் மாவட்ட தலைவர், துணைத் தலைவர் மற்றும் மாவட்ட, மாநகர், துணை அமைப்பாளர்கள் பங்கேற்றனர்.

திராவிட இயக்க தீரர்கள் நினைவு நாள்

குளித்தலை கை. அங்கமுத்து

பிப்ரவரி 13 (2014)



தலைவர் கலைஞர் அவர்கள் முதன்முறையாக சட்டமன்ற உறுப்பினராக குளித்தலை தொகுதியில் போட்டியிட்டபோது, குளித்தலை நகரக் கழகச் செயலாளராக பொறுப்பேற்றிருந்த இவர், தலைவர் அவர்களின் வெற்றிக்காக பாடுபட்டவர்.

கல்லக்குடி போராட்டத்தின்போது குளித்தலையில் கைதாகி, தலைவர் அவர்களுடன் திருச்சி மத்திய சிறையில் இருந்ததோடு, ‘நங்கவரம்’ போராட்டத்திலும் தலைவர் அவர்களுடன் கலந்து கொண்டவர். அத்துடன் கழகம் அறிவித்த அனைத்துப் போராட்டங்களிலும் பங்கேற்றவர்.

“மொழிப்போரில் பங்கேற்றது தனது கடமை” என்று சொல்லி, மொழிப்போர் தியாகிகளுக்கு அரசால் வழங்கப்படும் உதவித் தொகையை பெற்றுக் கொள்ளாமல் மறுத்தவர்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

நாச்சியார்கோவில் தி. இராமலிங்கம்

பிப்ரவரி 13 (2009)



பேரறிஞர் அண்ணா – தலைவர் கலைஞர் ஆகியோரின் பேச்சினாலும் – கொள்கையினாலும் ஈர்க்கப்பட்டு, கழகம் துவக்க காலத்திலே உறுப்பினராகி, கழகப் பணியாற்றி வந்த இவர், தொடர்ந்து 48 ஆண்டுகளாக நாச்சியார்கோவில் கிளைக் கழகச் செயலாளராக பொறுப்பு வகித்து அப்பகுதியில் கழகம் வளர பாடுபட்டவர்.

மண்ண நாராயணசாமி, கே.கே.நீலமேகம் மற்றும் ஒருங்கிணைந்த தஞ்சை மாவட்டக் கழக முன்னோடிகளுடன் இணைந்து பணியாற்றியவர்.

இந்தி எதிர்ப்புப் போராட்டம் போன்ற கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர். குறிப்பாக, நெருக்கடிகாலத்தில் மிசா கைதியாக சிறையில் இருந்தவர்.

தலைமைக் கழகம்

தி.மு.க.